

Reglugerð fyrir Drotning Ingridar Meinigheitsbarnagarð

§ 1

Vøggustovan/barnagarðurin, ið er sjálvsognarstovnur, er góðkendur við heimild í lögtingsslóg um dagstovnar og dagrøkt nr. 67 frá 10. mai 2000. Stovnurin hevur rætt til at fáa almennan studning sambært somu lóg og er skyldigur til at vera undir almennum eftirliti og fylgja teimum umsitingarligu fyriskipanum, ið eru ásettar sambært somu lóg.

§ 2

1.stk.

Endamál stovnsins er gerandisdagar í dagtímunum at hava umsorgan fyrir, menna og menta børnum - í einum kristnum anda í tryggum viðurskiftum á námsfrøðiligan fullgóðan hátt - í aldrinum 3 til 7 ár, sum eru búsitandi í Tórshavnar kommunu.

2.stk.

Javnstillað við 1.stk. er endamál stovnsins at samskipa tiltøk fyrir børn, sum av fysiskum, sálarligum og sosialum orsókum hava tørv fyrir meiri stuðli enn tí, sum heimið megnar at geva.

§ 3

1.stk.

Sjálvsognarstovnurin verður stjórnaður av eini níggjumannanevnd. Tórshavnar kommunu velur ein lim fyrir sítt valskeið. Nevndin í KFUK velur ein lim, nevndin fyrir Meinigheitshúsið ein lim, Meinigheitsráðið ein lim. Prestur er føddur limur í nevndini. Harafturat velur nevndin ein lim, ið skal vera lækni. Hinir báðir limirnir verða valdir av og millum foreldrini, sum hava børn á stovninum. Valini eru fyrir valskeið býráðsins. Um eitt av foreldraumboðunum ikki longur hevur barn sítt á stovninum, verður annað umboð at velja innan 14 dagar frá tí, at barnið fór av stovninum.

2.stk.

Nevndin skipar seg sjálv við formanni, næstformanni og möguligum kassameistara.

3.stk.

Tórshavnar kommunu og foreldrini skulu hava valt síni umboð í nevndina í seinasta lagi tveir mánaðir eftir, at býráðsval hevur verið. Kommunan skal hava boð beinanvegin um, hvør er valdur í nevndina, og hvussu hon hevur skipað seg.

§ 4

1.stk

Nevndin heldur fund í minsta lagi fýra ferðir árliga, harav í minsta lagi tvær ferðir á stovninum. Formaðurin boðar annars til fundar so ofta, hann heldur hetta vera neyðugt, ella um nevndarlimir krevja tað. Nevndarfundur er viðtøkuførur, tá ið í minsta lagi fimm limir eru á fundi.

2.stk.

Um formanninum berst frá, kemur næstformaðurin í formansins stað. Um formaðurin - hóast ein ella fleiri hava biðið um tað - ikki boðar til fundar, kunna tveir aðrir nevndarlimir boða til fundar.

3.stk.

Fundaravgerðir verða tiknar við vanligum meiriluta. Stendur á jövnum millum atkvøðubólkar, er formansins atkvøða avgernandi. Formaðurin leiðir fundirnar og ansar eftir, at tiknar avgerðir verða framdar. Gerðabók verður skrivað um fundaravgerðirnar og undirskrivað av nevndarlimunum.

§ 5

1.stk.

Til tess at rökja dagligu leiðslu stovnsins setir nevndin ein leiðara. Allar umsóknir við innstilling nevndarinnar verða at senda kommununi, sum skal góðkenna avgerðina. Leiðarin setir pedagogar og hjálparfólk í størv, sum annars eru neyðug á stovninum. Fólk, sum verða sett í starv eftir hesi reglugerð, verða lönt sambært sáttmála millum Tórshavnar kommunu og avvarðandi yrkisfelag.

2.stk.

Stovnurin hefur opið gerandisdagar í dagtímunum, men kommunan kann eftir tilmæli frá barnaverndarnevndini geva loyvi til, at stovnurin kann hava opið alt samdøgríð ella í vikuskiftunum sambært § 3 stk. 2 í lögtingslög nr. 67 frá 10. mai 2000 um dagstovnar og dagrøkt.

3.stk.

Leiðarin hefur ábyrgdina av námsfrøðiligu leiðslu stovnsins og stendur fyri dagliga rakstrinum.

4.stk.

Tórshavnar kommuna ger upptøkureglur, sum skulu góðkennast av landsstýrismanninum sambært § 4 stk. 2 í lögtingslög nr. 67 frá 10. mai 2000 um dagstovnar og dagrøkt.

5.stk.

Leiðarin hefur ábyrgdina av, at gjaldið, ið foreldrini skulu lata, verður kravt og færir í samstarvi við annað starvsfólk hjáveru og gjaldsbók, har tað fyri hvønn dag verður sagt frá, hvørji børn, ið komin eru, og gjaldsdegnum fyri rindaðum gjaldi.

6.stk.

Leiðarin færir høvuðsbók við upplýsingum um tey børn, ið eru upptikin á stovninum, navn teirra og aldur, foreldur, og hvussu leingi tey vóru á stovninum, og um orsókina til, at tey fóru av stovninum.

7.stk.

Leiðarin skipar fyri arbeiðsætlanum, frítíðarætlanum, sjúkraseðlum o.s.fr. Uppsøgn av starvsfólk verður framd í tráð við tær til eina og hvørja tíð gallandi reglur.

8.stk.

Leiðarin hefur ábyrgdina av, at óreguligar avgerðir ikki verða tiknar á stovninum. Um nevndin tekur avgerð, ið eftir uppfatan leiðarans er í stríð við reglugerðina ella gallandi reglur s.s sáttmáli o.t., hefur leiðarin skyldu til at boða nevndini frá hesum. Um nevndin ikki er samd við leiðaran hesum viðvíkjandi, verður spurningurin lagdur til Tórshavnar kommunu til støðutakan. Leiðarin og

nevndin skulu taka avgerð kommununnar til eftirtektar, og kann avgerð kommununnar kærast til Almanna- og Heilsumállastýrið.

9.stk.

Er talan um stórrí útveganir, fer keypið fram, eftir at tilboð eru fingin til vega og lögð fyrir nevndina til støðutakan.

10.stk.

Er talan um stórrí útreiðslur, sum ikki eru innan fyrir góðkenda fíggjarætlan, kunnu útreiðslurnar ikki berast uttan góðkenning frá Tórshavnar kommunu.

11.stk.

Til tess at föra bókhald stovnsins kann nevndin seta roknskaparførara, ið eisini skal hava eftirlit við inn- og útgjøldum. Eisini kann nevndin seta húsavørð, sum tá er undirgivin leiðaranum.

§ 6

1.stk.

Eru foreldur í eftirstøðu fyrir foreldragjald, kann barnið sigast upp eftir reglunum í kunngerð nr. 6 frá 25. januar 1995 ” Kunngerð um gjaldsreglur fyrir dagstovnar og dagrøkt”.

2.stk.

Um barn er á bíðilista, hvørs tørvur verður mettur hægri enn tørvurin hjá upptiknum barni, er tað ikki uppsagnargrund.

3.stk.

Sökja foreldur um upptøku av barni/um teirra, hevur nevndin ikki loyvi at sýta teimum upptøku, um pláss er á stovninum.

§ 7

1.stk.

Til tess at binda stovnin rættarliga móttvegis triðjamanni krevst undirskrift av tveimum nevndarlimum, og skal annar vera formaðurin, næstformaðurin ella kassameistarinn, um hesin er nevndarlimur.

2.stk.

Avgerðir um keyp, sølu, veðseting ella aðrar avtalur um fasta ogn krevja tó, at allir nevndarlimir skriva undir, og Tórshavnar kommuna góðkennir avgerðina.

3.stk.

Sjálvsognarstovnurin ábyrgist við fæfeingi sínum eftir teimum almennu reglum, ið galda um hetta, fyrir allar skuldbindingar, ið liggja á stovninum.

§ 8

1.stk.

Nevndin skal saman við leiðaranum á stovninum gera fíggjarætan, sum skal sendast Tórshavnar kommunu til góðkenningar. Nevndin velur grannskoðara fyrir stovnin. Hann skal vera rikisgóðkendur ella skrássettur.

2.stk.

Grannskoðaður roknskapur saman við grannskoðaraprotokoll skal verða kommununi í hendi í seinasta lagi 1. apríl.

§ 9

Um so er, at stovnurin ikki til fulnar røkir endamál sítt ella verður avtikin, skulu nevndin og Tórshavnar kommunu samtykkja, at bygningar og ognir stovnsins annars verða nýtt til annað endamál til frama fyrir børn og ung.

§ 10

Broytingar í hesi reglugerð krevja undirtøku frá í minsta lagi trimum nevndarlimum. Tórshavnar kommunu skal góðkenna hesar broytingar.

Vegna nevndina

Vegna Tórshavnar Kommunu